

గత పదేళ్లుగా విద్యారంగం నిర్లక్ష్యం





పదేళ్లలో రాష్ట్రంలో విద్యా వ్యవస్థ నిర్లక్ష్యానికి గురైందని ముఖ్యమంత్రి రేవంత్ రెడ్డి అభిప్రాయపడ్డారు. అందుకు విప్లవాత్మక నిర్ణయాలతో ముందుకు వెళుతున్నామని అన్నారు. ప్రజా ప్రభుత్వం విద్యా వ్యవస్థలో సమూల మార్పులు తీసుకొస్తుందని చెప్పారు. ప్రభుత్వ పాఠశాలలకు, కళాశాలలకు ఉచిత విద్యుత్ ఇవ్వాలని ప్రభుత్వం నిర్ణయం తీసుకుందన్నారు. స్కిల్స్ యూనివర్సిటీ ఏర్పాటు చేసి యువతకు నైపుణ్య శిక్షణ ఇస్తున్నామని అన్నారు. బిటీబిలను ఏటీసీలుగా మారుస్తున్నామన్నారు. విద్యార్థులతో సీంం ఇంప్రోవ్మెంట్ చేయబోతున్నారన్నారు. త్వరలో స్పెషల్స్ యూనివర్సిటీని ఏర్పాటు చేయబోతున్నారన్నారు. యువజన సంఘాలు బిడి బయట ఉన్న విద్యార్థులను బిడిలో చేర్చించేలా చొరవ చూపాలి. స్కూల్స్, కాలేజీల్లో డ్రాఫ్ట్ అప్ టీచర్లను సంఖ్య తగ్గలి. ఇది యువతపై ఉన్న అతి పెద్ద బాధ్యత. యువతరం విద్యను నిర్లక్ష్యం చేయొద్దు. గంజాయి, డ్రగ్స్ లాంటివి పెను ప్రమాదకరం. అలాంటి వ్యవసాల బాదినను పడద్దు. విద్యార్థులు, నిరుద్యోగులు పోటీ పరీక్షలకు సన్నద్ధురాలి కావాలి. కొన్ని రాజకీయ పార్టీలు రెచ్చగొట్టే విధంగా చేసే ప్రతకటలు నమ్మొద్దు. విద్యార్థులకు చదువు, సామాజిక స్పృహ రెండూ ముఖ్యమే. చదువుకున్న వారు ప్రయోజకులు అవుతారు. సామాజిక స్పృహతో సమాజానికి సేవచేసే వారు సమాజంలో హీరోలు అవుతారు. పాఠశాలల్లో విద్యతో పాటు సామాజిక అవగాహన కల్పించేలా ఉపాధ్యాయులు గ్రూప్స్ చేర్చి దినుష్యస్థ ఏర్పాటు చేయాలి. ఉన్నత చదువులు చదవాలి. తెలంగాణ పునర్నిర్మాణంలో మితంతా భాగస్వాములు కావాలని రేవంత్ రెడ్డి ఆకాంక్షించారు.

సాఫీగా ధిన్యం కొనుగోళ్లు

అధికారులను ఆదేశించిన సిఎం రేవంత్

హైదరాబాద్, సెప్టెంబర్ 4 (ప్రభాత ఉదయం): రాష్ట్ర వ్యాప్తంగా ధాన్యం కొనుగోళ్ల వక్రియ సాఫీగా జరిగేందుకు అవసరమైన చర్యలు చేపట్టాలని ముఖ్యమంత్రి ప.రేవంత్ రెడ్డి అధికారులను ఆదేశించారు. ప్రభుత్వ పథకాలు, ప్రభుత్వం చేపట్టే కార్యక్రమాలను సమర్థంగా అమలు చేసేందుకు ఇప్పటికే రాష్ట్ర ప్రభుత్వం ప్రతి ఉమ్మడి జిల్లాకి

వివరాన్ని ప్రత్యేక అధికారిగా నియమించింది. రైతులకు ఇబ్బంది తలెత్తకుండా అన్ని జిల్లాల్లో కొనుగోళ్లు చేపట్టాలని, ప్రత్యేక అధికారులు క్షేత్రస్థాయికి వెళ్లి ధాన్యం కొనుగోలు కేంద్రాలను సందర్శించాలని ముఖ్యమంత్రి ఆదేశించారు. కొనుగోళ్లు జరుగుతున్న తీరును పరిశీలించి, ఏమైనా సమస్యలుంటే లక్కడికక్కడే

..మిగతా 2లో





రంగనాథ్ తో ప్రాఫెసర్ పురుషోత్తం రెడ్డి భేటీ

హైద్రా పనీతీరు అభినందనీయం అని ప్రశంసలు చెరువుల పరిరక్షణ చర్యలపై చర్చలు

హైదరాబాద్, నవంబర్ 4 (ప్రభాత ఉదయం): గొలుసుకట్టు చెరువులు, కాలువల పరిరక్షణపై హైద్రా కమిషనరీ రంగనాథ్ తో పర్యావరణవేత్త పురుషోత్తమ్ రెడ్డి భేటీ అయ్యారు. ఈ సందర్భంగా హైద్రా చొరవను పురుషోత్తం రెడ్డి అభినందించారు. పీసీబీ, జీహెచ్ఎంసీ, హెచ్ఎంఓపి, ఇరిగేషన్, రెవెన్యూ శాఖల సహకారంతో హైద్రా లక్ష్యాలు చేరుకోవడం సులభమని పురుషోత్తం రెడ్డి అభిప్రాయపడ్డారు. చెరువుల పరిరక్షణ, పునరుద్ధరణకు తీసుకుంటున్న చర్యల గురించి హైద్రా కమిషనరీ రంగనాథ్ వివరించారు. చెరువుల పరిరక్షణణి కారు.. కాలువల్కు కారణాల పైనా దృష్టి పెట్టాలన్న పురుషోత్తమ్ రెడ్డి సూచించారు. వర్షపు నీటి పరిరక్షణ, నీటితో నిండిన చెరువులు, భూగర్భ జలాలు, భూమి పొడిగా మారకుండా.. భూమి కాలుష్యమయం అవకుండా హైద్రా కాపాడాలని

..మిగతా 2లో

ఇచ్చిన హామీలపై సమక్షానం చెప్పండి

హింసించే ఫులకేసిలా రేవంత్ ప్రభుత్వం.. రాహుల్ రాకతో కేబీఆర్ బహిరంగం లేఖ

హైదరాబాద్, నవంబర్ 4 (ప్రభాత్ ఉదయం): సీఎం రేవంత్ హింసించే రాజు ఫులకేసిలా తయారైందని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు విమర్శించారు. ఇచ్చిన ఒక్క హామీని సైతం నిలబెట్టకోకుండా ప్రజలను మోసం చేశారని.. సీఎం రేవంత్ రెడ్డి ప్రజలను హింసించే ఫులకేసి మాదిరిగా హింసిస్తుంటే.. ఏం తెలియనట్లుగా నటించు డిప్లీట్ గవర్నర్ అయిపోయారని విమర్శించారు. కాంగ్రెస్ అగ్రనేత రాహుల్ గాంధీ తెలంగాణ పర్యటన నేపథ్యంలో ఆయనకు కేబీఆర్ నోహమారం బహిరంగ లేఖ రాశారు. అధికారం కోసం అడ్డగోలు హమీలిచ్చి, సబ్బంద వర్గాలకు చేసిన మోసం, అనిపవ్వి తెలంగాణను అనిశిత తెలంగాణగా మార్చినందుకు కాంగ్రెస్ పార్టీ తరపున యావత్ తెలంగాణ ప్రజలకు క్షమాపణ చెప్పాలని రాహుల్ గాంధీని కేబీఆర్ ..మిగతా 2లో



నేడే అమెరికా అధ్యక్ష ఎన్నికలు



ట్రంప్, కమలా హరీస్ మధ్య పోటాపోటీ
గెలుపోటములపై స్వల్ప తేడా అంటున్న విశ్లేషకులు
న్యూయార్క్ రాష్ట్రంలో బెంగాలీలోనూ బ్యూలేట్

న్యూయార్క్, నవంబర్ 4 (ప్రభాత ఉదయం): ఇప్పుడు అందరి దృష్టి అమెరికా అధ్యక్ష ఎన్నికలపైనే ఉంది. నవంబర్ 5న అంతే మంగళవారమే ఓటింగ్ జరుగగనుంది. అధ్యక్ష ఎన్నికల తుది దశకు చేరుకోగానే ఇప్పుడు అందరి దృష్టి స్వింగ్ స్టేట్స్ పైనే ఉన్నాయి. అమెరికా ఎన్నికల ఫలితాలను మూడు రకాల రాష్ట్రాల నెట్టు అంటున్నారు. వీటిని రెడ్, బ్లూ, స్వింగ్ స్టేట్స్ అంటారు. 1980 నుంచి రిపబ్లికన్స్ విజయం సాధిస్తున్న వాటిని రెడ్ స్టేట్స్ అంటారు. అలాగే 1992 నుంచి డెమోక్రాట్లకు అనుకూలంగా ఉన్న రాష్ట్రాలను బ్లూ స్టేట్స్ అంటారు. ఇక స్వింగ్ స్టేట్స్ లో రెండు పార్టీల మధ్య గెలుపోటములు దోబూచులాడుతాయని భావిస్తారు. ఈసారి ఎవరు గెలిచినా స్వల్ప మెజారిటీతోనే

..మిగతా 26



ప్రజలపై భారం పడకుండా ఆదాయం పెంపు

డిప్యూటీ సీఎం మల్లు భట్టి ఆదేశం

హైదరాబాద్, నవంబర్ 4 (ప్రభాత్ ఉదయం): ప్రజలపై భారం పడకుండా ఆదాయం పెంచే మార్గాలపై దృష్టి సారించాలని డిప్యూటీ సీఎం భట్టి విక్రమార్కు మల్లు అన్నారు. నోమవారం బీఆర్ అంబేద్కర్ సచివాలయంలో జరిగిన రిసోర్స్ మెబిలైజేషన్ కేబినెట్ సబ్ కమిటీ సమావేశమైంది. సమావేశంలో డిప్యూటీ సీఎం భట్టి విక్రమార్కు మల్లుతో పాటు మంత్రులు ఉత్తంకుమార్ రెడ్డి, దుద్దిళ్ల శ్రీధర్ బాబు హాజరయ్యారు. జాయింట్ వెంచర్స్లో విలువైన ఆస్తులు ఉన్నాయి.. ప్రైవేట్ వ్యక్తులు కోర్టుకు వెళ్లి వివాదాలు సృష్టిస్తున్నారన్నారు. ఈ అంశంపై నలుగురు ఉన్నతాధికారులతో కమిటీ ఏర్పాటు చేసి సమస్య పరిష్కరించాలని ప్రభుత్వానికి ఆదాయం సమకూర్చాలని డిప్యూటీ సీఎం ఆదేశించారు. స్పెషల్ ..మిగతా 2లో

పుజల నుంచి తచ్చిన ఫిర్యాదులకు సత్వరమే న్యాయం చేస్తాం: ఎస్పీ శ్రీనివాసరావు

గద్వాల జిల్లా ప్రతినిధి, నవంబర్ 4(ప్రభాత ఉదయం) ప్రజల నుంచి స్వీకరించిన ఫిర్యాదులను సంబంధిత అధికారులు విచారించి న్యాయం చేస్తామని గద్వాల జిల్లా ఎస్పీ శ్రీనివాసరావు తెలిపారు. సోమవారం ప్రజావాణి కార్యక్రమంలో భాగంగా బాదితుల నుండి జిల్లా ఎస్పీ శ్రీ డి శ్రీనివాస రావు స్వీకరించారు. సోమవారం జిల్లా పోలీస్ కార్యాలయంలో జిల్లా ఎస్పీ డి శ్రీనివాస రావు ఐపీఎస్ ప్రజావాణి కార్యక్రమంలో భాగంగా బాదితుల నుండి ఫిర్యాదులను స్వీకరించి వాటిని చట్టప్రకారం పరిష్కరించాల్సిందిగా సంబంధిత అధికారులకు పలు సూచనలు చేశారు . పోలీస్ స్టేషన్ కు వచ్చే ఫిర్యాదులను ఏలాంటి ఆలస్యం లేకుండా తక్షణ పరిష్కారం అయ్యే విధంగా తగిన చర్యలు తీసుకోవాలని సంబంధిత స్టేషన్ ల సీబి, ఎస్ఐ లకు ఫోన్ ద్వారా మాట్లాడి సమస్య స్థితిని , పరిష్కారానికి సూచనలు చేశారు .ప్రజలు నిర్భయంగా, మూడో వ్యక్తి ప్రమేయం లేకుండా ఎలాంటి, పైరవీలు లేకుండా స్వచ్ఛందంగా పోలీసు సేవల్ని వినియోగించుకుంటూ, వారి వారి సమస్యలు చట్ట ప్రకారం పరిష్కరించుకోనేలా, పోలీసులు ప్రజలకు మరింత దగ్గరయ్యేలా, శాంతి భద్రతలు పరదక్షిస్తూ ముందుకు



సాగడమే లక్ష్యంగా జిల్లా పోలీస్ శాఖ పని చేస్తుందని జిల్లా ఎస్పీ, తెలియజేశారు. ప్రజా సమస్యలు పై ఫిర్యాదులు నేరుగా స్వీకరిస్తూ ప్రతి ప్రజావాణి కార్యక్రమం ద్వారా సమస్యలు పరిష్కరిస్తున్నామని తెలియజేశారు. ఈ కార్యక్రమంలో డి.ఎస్పీ నత్యనారాయణ పాల్గొన్నారు.ఈ

ఫిర్యాదులలో భూ వివాదాలకు సంబంధించి -02, భర్త వేదింపులకు సంబంధించి -01, గౌడవకు సంబంధించి - 01, ఇథివాల్ కంపెనీ ఏర్పాటు వద్దని -01, ఇతర అంశాలకు సంబంధించి -02 ఫిర్యాదులు రావడం జరిగింది.



పాపామం చేస్తున్న భక్తులు

శ్రీకావీలింగ్-శర్మ దత్త దేవస్థానములో కార్తిక్ మాస ప్రత్యేక పూజలు

కొత్తకోట, నవంబర్ 4(ప్రభాత ఉదయం) కొత్తకోట మండలం కానూరుపల్లి స్టేజి దగ్గర గల సుప్రసిద్ధమైన శైవక్షేత్రం శ్రీకావీలింగేశ్వరదత్త ఆలయంలో కార్తికమాసం ప్రత్యేక పూజలు ఘనంగా ప్రారంభమయ్యాయి. సోమవారం ధ్యానమందిరంలో కార్తిక మాసం పురస్కరించుకొని మూడవరోజు కోటిలింగాల ప్రతిష్ఠ కార్యక్రమాలు వైభవంగా కొనసాగుతున్నాయి. భక్తులు తమస్వస్థానాలతో పదకొండుతేలశివలింగాలు ప్రతిష్ఠించే అపూర్వ కార్యక్రమం దేవస్థానము వారిచే ఏర్పాటు చేయగా ఆదోని వీర శైవ అగమ పారశాల అధ్యాపకులు అర్చకులు జగదీశ్వర స్వామి శిశ్య బృందం ఆధ్వర్యంలో పూజలు నిర్వహించారు. భక్తులు అధిక సంఖ్యలో దేవాలయానికి చేరుకొని భక్తిశ్రద్ధలతో కోటిలింగాల ప్రతిష్ఠలో పాల్గొన్నారు.ఈ కార్యక్రమం లో ఆలయ ప్రధాన అర్చకులు అనిల్ స్వామి,జగదీష్ స్వామి,ఆలయ ధర్మకర్త రుమండ్ల మహేశ్వర్ భక్తులచే మొదట రుద్రహేమం చేయించి పూర్ణాహూతి సమర్పించి కూష్మాండ బలి అనంతరం పదకొండు వేల శివలింగాలు కలిగిన శివకోటి యంత్రాలకు రుద్రవరసంతో అభిషేకం చేయించి స్వస్థానాలతో ప్రతిష్ఠ చేయించారు. అనంతరం పాల్గొన్న భక్తులందరికీ అన్న ప్రసాద కమిటీ వారిచే అన్న ప్రసాద వితరణ చేశారు.ఈ కార్యక్రమంలో ఆలయ ప్రధాన కార్యదర్శి రుమండ్ల శేఖర్, కమిటీ సభ్యులు జగదీశ్వర్,విశ్వనాథం,రాజేష్, వివిధ ప్రాంతాల నుండి భక్తిశ్రద్ధలతో భక్తులు మహిళలు అధిక సంఖ్యలో పాల్గొన్నారు.

టీటీడీలో పనిచేస్తున్న

అన్న మతస్థులు అందరిని తొలగించాలి

కాన్సిలర్ కొండ ప్రవీణ్ గౌడ్

శంషాబాద్,నవంబర్ 4(ప్రభాత ఉదయం) హిందువులు అత్యంత పవిత్రంగా భావించే తిరుమల తిరుపతి దేవస్థానంలో పనిచేస్తున్న అన్నమతస్థుల ఉద్యోగులను వెంటనే తొలగించాలని శంషాబాద్ మున్సిపల్ కాన్సిలర్ కొండ ప్రవీణ్ గౌడ్ డిమాండ్ చేశారు. టీటీడీ చైర్మన్ గా నూతనంగా నియమితులైన బి ఆర్ నాయుడు అనే మతస్థులను తొలగిస్తామని పేర్కొనడం పట్ల ఆయన సంతోషం వ్యక్తం చేశారు. మోకాలికి.

బోడి గుండుకు లింకు పెట్టిన విధంగా హైదరాబాద్ పార్లమెంటు సభ్యులు అనదుర్తి ఓవైసి టీటీడీ బోర్డు కు వర్గ్ బోర్డుకు లింకు పెట్టడం పట్ల తీవ్ర ఆగ్రహం వ్యక్తం చేశారు. హిందూ మతాన్ని కించపరిచిన హైదరాబాద్ అగౌరవపరిచిన చూస్తూ ఊరుకునేది లేదని హెచ్చరించారు. టీటీడీలో ఉన్న అన్న మతస్థులను ఇతర డిపార్ట్మెంట్లకు బదిలీ చేయాలని. డిమాండ్ చేశారు. హిందువులు అత్యంత పవిత్రంగా భావించే ఏడుకొండల పై హిందూ ధర్మ వ్యతిరేక కార్యక్రమాలు నిర్వహిస్తున్న వారిని పనిగట్టి కఠినంగా శిక్షించాలని ప్రవీణ్ గౌడ్ డిమాండ్ చేశారు.



శ్రీ కురుమూర్తి స్వామి పట్టు వస్త్రాన్ని తయారు చేస్తున్న చేనేత వసులను పరిశీలించిన బాల నారాయణ

శ్రీ కురుమూర్తి స్వామికి పట్టు వస్త్రం తీయారు చేస్తున్న చేనేత మగ్గంను పరిశీలించిన మాజీ మార్కెట్ యార్డ్ చైర్మన్ బాల నారాయణ

కొత్తకోట, నవంబర్ 4(ప్రభాత ఉదయం) పేదల పెన్నిధి శ్రీ కురుమూర్తి వెంకటేశ్వర స్వామి కి పట్టు వస్త్రం తయారు చేస్తున్న చేనేత మగ్గంను మదనాపురం వ్యవసాయ మార్కెట్ కమిటీ మాజీ చైర్మన్ బాల నారాయణ పరిశీలించారు. సోమవారం అమరచింత చేనేత కార్కులు పేదల పెన్నిధి కురుమూర్తి స్వామి శ్రీ వెంకటేశ్వర స్వామి వస్త్రము పట్టు మగ్గంపై స్వామివారికి వంప, కందువతేలి మగ్గంపై తయారు చేస్తున్న సందర్భంగా కొత్తకోట పట్టణానికి చెందిన వద్దేశాలి అధ్యక్షులు మాజీ మార్కెట్ చైర్మన్ సాక బాల నారాయణ, మాజీ మార్కెట్ కమిటీ డైరెక్టర్ మూలమల్ల వెంకటేశ్వర్ రెడ్డి అమరచింత మాజీ ఎంపీటీసీ మరువ రాజు, దిండి చంద్రశేఖర్ ,వెంగళ రాజు, బాలరాజు, ఎల్లంపల్లి రవీందర్ లు మగ్గంపై స్వామి వారి పట్టు వస్త్రములు నేయడం కార్యక్రమంలో పాల్గొన్నారు.

మార్కెట్ వాకర్స్ వద్ద టికెట్ చార్జీలు వసూలు చేయవద్దు బిజిపి నాయకుడు రాజరెడ్డి

శంషాబాద్. నవంబర్ 4. ప్రభాత ఉదయం: ఎయిర్ పోర్ట్ కాలనీలో ఉన్న వంచపటి పార్కుకు వచ్చే మార్కెట్ వాకర్స్ వద్ద టికెట్స్ దబ్బులు వసూలు చేయవద్దని శంషాబాద్ మున్సిపల్ బిజిపి నాయకుడు కొత్త కాపు రాజరెడ్డి ప్రభుత్వాన్ని డిమాండ్ చేశారు. శంషాబాద్ పురపాలక సంఘం పరిధిలోని వంచపటి పార్క్ ఏర్పాటు చేసి దాదాపు 8 సంవత్సరాలు పూర్తయిందని తెలిపారు . పార్కు ఏర్పాటు చేసి సమయంలో స్థానికంగా ఉంటున్న ఎయిర్ పోర్టు భూ నిర్వాసితులు. పార్కు కోసం భూములు ఇచ్చిన కొత్తాల్ గూడ వాసులకు ఉచితంగానే వాకింగ్ చేసుకునే అవకాశం కల్పిస్తామని అప్పట్లో అధికారులు హామీ ఇచ్చినట్లు తెలిపారు. దాదాపు 8 సంవత్సరాల నుండి ప్రతిరోజు ఉదయం 5 గంటల నుండి 8 గంటల వరకు వారి వారి సమయానుకూలాన్ని బట్టి మార్కెట్ వాకింగ్ చేస్తున్నారని తెలిపారు. ఎయిర్ పోర్టు భూనిర్వాసితులు. పార్కు కోసం భూములు తీయించిన కొత్తాల్ గూడ వాసులు మార్కెట్ వాకింగ్ చేసుకుంటే వారి వద్ద ఎలాంటి వసూలు చేయమని గతంలో అటవీశాఖ అధికారులు తెలిపినట్లు రాజరెడ్డి వివరించారు. ఇదిలా ఉండగా ఇటీవల వచ్చిన ఓ అధికారి మార్కెట్ వాకింగ్ చేసే వాళ్ళు తప్పుకుండా దబ్బులు చెల్లించాల్సిందేనని బలవంత పెడుతున్నారని తెలిపారు. ఈ విషయమై గతంలో రాజేంద్రనగర్ ఎమ్మెల్యే ప్రకాష్ గౌడ్ ను కలిసి ఫిర్యాదు చేసినట్లు వారు తెలిపారు. ఫీజు వసూల్ చేయాలనే నిర్ణయం పై అటవీశాఖ అధికారులు పునరాలోచన చేయాలని స్థానికులకు మినహాయింపు కల్పించాలని కోరారు. కాగా ఇక్కడ ఉన్న ఓ అధికారి ప్రభుత్వం దగ్గర సిబ్బందికి ఇవ్వడానికి జీతాలకు దబ్బులు లేవని ఇప్పటికే గత ఐదారు నెలలుగా వారికి సక్రమంగా జీతాలు చెల్లించడం లేదని మీరందరూ దబ్బులు చెల్లిస్తేనే వారికి జీతాలు చెల్లించడానికి వీలు పడుతుందని సమాధానం చెప్పినట్లు రాజరెడ్డి వివరించారు. సిబ్బందికి జీతాలు చెల్లించాలంటే మీరందరూ తప్పుకుండా రుసుము చెల్లించాలని దఢాయిస్తున్నారని అన్నారు. దీనిపై ఆదవి శాఖ అధికారులు వెంటనే స్పందించి స్థానికులకు మార్కెట్ వాకింగ్ చేసుకునే అవకాశం కల్పించాలని డిమాండ్ చేశారు.



ఈనెల 10న షాద్ నగర్ పట్టణంలో సదర్ పండుగ

సదరు ఉత్సవ కమిటీ లద్దక్షుడు నడికూడ యాదగిరి యాదవ్

నందిగూడ, నవంబర్ 4 (ప్రభాత ఉదయం) షాద్ నగర్ మున్సిపల్ పరిధిలో ఈనెల10 న నిర్వహించనున్న సదర్ ప్రదర్శనను యాదవ సోదరులంతా భారీ సంఖ్యలో పాల్గొని విజయవంతం చేయాలని సదరు ఉత్సవ కమిటీ అధ్యక్షుడు నడి కూడ యాదగిరి యాదవ్ పిలుపునిచ్చారు. సోమవారం ఏర్పాటు చేసిన సమావేశంలో ఆయన మాట్లాడుతూ... యాదవ జాతి సంస్కృతిని ప్రతినిధించే ఈ పండుగను రాజకీయ పార్టీలకతీతంగా విచ్చేసి కని విని ఎరుగని రీతిలో జయప్రదం చేయాలని కోరారు. ఈ సమావేశంలో సదరు ఉత్సవ కమిటీ సభ్యులు దంగు శ్రీనివాస్ యాదవ్, జంగ నరసింహులు యాదవ్, తుమ్మల నరసింహులు, టైలర్ కృష్ణ, కేశమోని శ్రీనివాస్ ,కేశమోని గోవు,నెవ్రూ బాబుయాదవ్ ,గోల్ల అంజయ్య, యాదవ్ తదితరులు పాల్గొన్నారు.



ఆత్మహత్య చేసుకున్న వద్దెర రాజేశ్వరి కుటుంబాన్ని ఆదుకోవాలని రోడ్డుపై బైరాయింది ఆందోళన చేస్తున్న బిఆర్ఎస్ నాయకులు

వద్దెర రాజేశ్వరి కుటుంబానికి న్యాయం చేయాలి

బిఆర్ఎస్ పార్టీ రాష్ట్ర నాయకులు డాక్టర్.ఆర్.ఎస్. ప్రవీణ్ కుమార్.

మాజీ మంత్రి శ్రీనివాస్ గౌడ్

మల్లకల్, నవంబర్ 4(ప్రభాత ఉదయం): మండలంలోని బిజ్జూరం గ్రామంలో ఇటీవల అవమాన భారంతో పురుగుల మందు తాగి మృతి చెందిన మైనర్ బాలిక వద్దెర రాజేశ్వరి కుటుంబాన్ని సోమవారం బిఆర్ఎస్ పార్టీ రాష్ట్ర నాయకులు డాక్టర్.ఆర్.ఎస్.ప్రవీణ్ కుమార్, మరియు రాష్ట్ర మాజీ మంత్రి శ్రీనివాస్ గౌడ్ పరామర్శించారు. వారికి మద్దతుగా నడిగడ్డ హక్కుల పోరాట సమితి జిల్లా చైర్మన్ గొంగళ్ళ రంజిత్ కుమార్ మైనర్ బాలిక కుటుంబానికి న్యాయం చేయాలి, బిజ్జూరం గ్రామానికి నడిగడ్డ హక్కుల పోరాట సమితి ఆధ్వర్యంలో నాయకులు పెద్ద ఎత్తున ర్యాలీగా బయలుదేరి వద్దెర రాజేశ్వరి కుటుంబాన్ని పరామర్శించి మృతికి గల కారణాలను కుటుంబ సభ్యులను అడిగి తెలుసుకున్నారు. ఈ సందర్భంగా వారు మాట్లాడుతూ... గద్వాల పట్టణంలో మైనర్ బాలికను ప్రముఖ సీడ్ ఆర్గనైజర్ బండ్ల రాజశేఖర్ రెడ్డి తన ఇంట్లో పనిలో పెట్టుకుని కొన్ని రోజుల తర్వాత ఆ బాలికపై అక్రమంగా దౌగతనం కేసు మోపడంతో, ఈ ఘటన మొత్తం గద్వాల పట్టణంలో జరగగా మల్లకల్ పోలీస్ స్టేషన్ లో ఫిర్యాదు చేయడంతో పోలీసులు మైనర్ బాలికను ఇబ్బందులకు గురిచేసి వేధించడంతో అవమాన భారం తట్టుకోలేక పురుగుల మందు సేవించి, ఆత్మహత్యాయత్నం చేసుకున్న వద్దే రాజేశ్వరి మృతికి కారణమైన సీడ్ ఆర్గనైజర్ బండ్ల రాజశేఖర్ రెడ్డిపై వెంటనే చట్టపరమైన చర్యలు తీసుకొని నిందితుడిని కఠినంగా శిక్షించాలని కోరారు. మల్లకల్ పోలీస్ స్టేషన్ లో మైనర్ బాలికపై పోలీసులు అత్యుత్సాహం ప్రదర్శించి, మైనర్ బాలిక కుటుంబాన్ని భయందోళనకు గురిచేసి ప్రాణాలతో చెలగాటం ఆడుతూ నేరాలు చేసి తప్పించుకొని తిరుగుతున్న సీడ్ ఆర్గనైజర్ బండ్ల రాజశేఖర్ రెడ్డిని అలాగే మైనర్ బాలికను వేధించిన మల్లకల్ ఎస్సై ని అదుపులోకి తీసుకోకుండా పోలీసు వ్యవస్థ నిర్లక్ష్యంగా వ్యవహరిస్తున్నారని నిందితులు ఎన్ని నేరాలు చేస్తున్నా రాజకీయ పలుకుబడితో పోలీసులను తమ చేతిలో పెట్టుకుని, పేద వర్గాలపై కేసులు మోపి అన్యాయం చేస్తున్నారని తెలిపారు. నిష్పక్షపాతంగా విచారణ జరిపి మైనర్ బాలిక చావుకు కారకులైన బండ్ల రాజశేఖర్ రెడ్డిని తక్షణమే అరెస్టు చేసి కఠినంగా శిక్షించాలని కోరారు. ఈ కార్యక్రమంలో నడిగడ్డ హక్కుల పోరాట సమితి అధ్యక్షుడు కన్నెనర్ బుచ్చిబాబు, జిల్లా నాయకులు రంగస్వామి, వెంకట్రాములు, మల్లకల్,గట్టు, ధర్మారా మండలాల అధ్యక్షులు విష్ణు, బలరాం నాయుడు, గోవిందు, మండల ఉపాధ్యక్షులు ప్రేమ్ రాజ్, సజాముల్లా, అంజనేయులు, నాయకులు అవనిశ్రీ, తిమ్మప్ప,నర్సేట్, గోపాల్, మల్లకల్, నాగరాజు, భూపతి, లక్ష్మన్న, జమ్మన్న, తదితరులు పాల్గొన్నారు.

ప్రజావాణి సమస్యలు సత్వరమే పరిష్కరిస్తాం: కలెక్టర్ సంతోష్

ప్రజావాణికి 40 ఫిర్యాదులు

గద్వాల జిల్లా ప్రతినిధి, నవంబర్ 4(ప్రభాత ఉదయం)ప్రజావాణిలో స్వీకరించిన దరఖాస్తులను సత్వరమే పరిష్కరించేందుకు అధికారులు చర్యలు చేపట్టాలని జిల్లా కలెక్టర్ బి.ఎం. సంతోష్ ఆదేశించారు. సోమవారం సమీక్షత జిల్లా కార్యాలయ సముదాయంలోని సమావేశ మందిరంలో



ప్రజల నుంచి సమస్యలు వింటున్న కలెక్టర్ సంతోష్

ప్రజావాణి కార్యక్రమం నిర్వహించడం జరిగింది. వివిధ సమస్యల పరిష్కారం కోసం జిల్లా నలుమూలల నుంచి వచ్చిన ప్రజలు సమర్పించిన దరఖాస్తులను జిల్లా అదనపు కలెక్టర్లు లక్ష్మి నారాయణ, సర్పింగ రావు లతో కలిసి జిల్లా కలెక్టర్ ఆర్టీలను స్వీకరించారు. ఈ సందర్భంగా జిల్లా కలెక్టర్ మాట్లాడుతూ... ప్రజలు ప్రజావాణి కార్యక్రమం ద్వారా అందజేసిన ఫిర్యాదులను క్షుణ్ణంగా పరిశీలించి అర్హతల మేరకు వెంటనే పరిష్కరించే దిశగా అధికారులు కృషి చేయాలని అధికారులను ఆదేశించారు. జిల్లాలోని వివిధ ప్రాంతాల ప్రజల నుంచి మొత్తం 40 అర్జీలు వచ్చినట్లు తెలిపారు. ఈ కార్యక్రమంలో వివిధ శాఖల జిల్లా అధికారులు తదితరులు, పాల్గొన్నారు.